

దూరం

వ్రోయినవారం విద్యార్థులతో రాయించిన కాంపోజిషన్ 'వ్యక్తి స్వాతంత్ర్యము'లోని తప్పలు దిద్దుతూ కాలేజి స్టాఫ్‌రూపంలో కూర్చున్నాను.

కాంపోజిషన్‌లో చాపని పదార్థమంటూ వుండదు. రోగిష్ట భాష! చిలక పలుకుల భావాలు!! కొన్నాళ్ళకు వాళ్ళ భాషా పరిజ్ఞానం సంగతేమో కానీ తప్పుల్ని దిద్ది దిద్ది, ఒప్పుల్ని తప్పులనుకొని, తప్పుల్ని ఒప్పులనుకొని నా భాష చస్తుంది. ఈ విషయాలు క్లాసులో నేను చెప్పలేదే, చెప్పానేమో అని సందేహ జీవినై కొరకాకుండా పోతాను.

ఉదయం మొదటిగంట నన్నయ అరణ్య పర్వంతోని పద్య భాగం చెప్పాను. మూడవగంట తెలుగువెలుగు నాటకం చెప్పాను. నన్నయను చూసినా, తెలుగు వెలుగు విన్నా వీళ్ళ తెలుగు మాత్రం యింతే...

దిద్దుతున్నాను... ఆఖరుకు వీడిదీ అదే చిలక పలుకు! 'వ్యక్తి స్వాతంత్ర్యమునగా ఒక ప్రభుత్వము ఒక సమాజమునందలి వ్యక్తులకు అన్ని విధములు గల వ్యక్తి స్వేచ్ఛకు వ్యక్తి స్వాతంత్ర్యము అని పేరు.' రెండు కర్తలు.

నా కర్మ !! యీ క్రియ తప్పదు. దిద్దుతున్నాను. పార్ట్ టైం పెంపరరీ
కాలేజీ లెక్కరహ అనగా...వ్యక్తి స్వేచ్ఛలో పొలులేదు. గీశాను కసిగా...
అయిపోయింది.

యిక ఈ చివరిగంట కాంపోజిషన్ 'ప్రణాళికలు - దేశాభ్యుదయము'.
మనసులో ప్రణాళికలు - దేశాభ్యుదయము కళ్ళకు కట్టుతోంది!

"సాద్ బెర్రిగ్రాం!"

బెర్రిగ్రాం అందుకున్నాను గుండె చిక్కబట్టుకొని.

"రామచంద్ర సీరియస్. స్టార్ట్ యిమిడియట్లీ టు కాళహస్తి." స్నేహి
తుడు శివారెడ్డి యిచ్చిన బెర్రిగ్రాం అది! మనసు వికలమయింది.

హార్ట్ ఎంపలార్ట్ మెంట్ వ్యాధితో వేలూరు ఆస్పత్రిలో మూన్నెళ్ళనుంచీ
బాధపడుతున్న ప్రియమిత్రుడు రామచంద్ర మృత్యుముఖంలో ఉంటాడు, లేదా
చివరి గడియలు కూడా పూరి అయి పుంటాయి. తప్పదు. బెర్రిగ్రాం అర్థం
అదే. నాలాంటి వాడికి వచ్చే బెర్రిగ్రాముల్లో అశుభం కాక శుభం ఉండదని నా
నమ్మకం.

ఆ రకం ఆలోచనలు భరించలేకపోయాను.

నెలరోజుల కిందపే యశోధర నుంచీ ఉత్తరం వచ్చింది - 'రామ
చంద్రను వేలూరులో చేర్పించాం. నిన్ను కలవరిస్తున్నాడు రమ్మ'ని. రామ
చంద్రను చూచి పలకరించి వచ్చాను.

అప్పుడు వాడంత కష్టంలో వుండి కూడా నేను కన్పిస్తూనే నన్నడిగిన
మొదటి ప్రశ్న - యెక్కడయినా "స్థిరపడ్డావా? డబ్బు యిబ్బందుల్లేకుండా కుదుట
పడ్డావా? అని.

ఆ ప్రశ్నకు సమాధానం చెప్పలేక సిగ్గుతో చచ్చిపోయాను.

రామచంద్రదే పాలిపోయిన చిరునవ్వుతో అన్నాడు:

"మన ఇబ్బందులన్నీ చావుతో తీరేవే. నా సంగతే చూడు. సంవత్సరం
నుంచీ యీ వ్యాధి బతకనివ్వదు, చావనివ్వదు. మెడికల్ లీవు అయిపోయింది.
జీతం లేదు యశోధరా సెలవుల్లో వుంది, సగం జీతమే. మీ లాంటి స్నేహితుల్లేక
పోతే యీపాటికి..."

ఆ తరువాత మాట పూర్తిచేయలేక పోయాడు. నా పక్కనే వున్న శివ
రెడ్డి :

"దానికేముందిలేరా, నీ ఆరోగ్యం ముఖ్యం కానీ" అన్నాడు.

'మీ లాంటి స్నేహితులు' అన్నందుకు తల యెక్కడ పెట్టుకోవాలో నాకు
అర్థం కాలేదు. శివారెడ్డి తప్ప రామచంద్రకు నేను చేసిన సాయమేముంది? చేయ
గలిగిన వుపకారమేముంది?

చదువుకునే రోజుల్లో నేను ఇవ్వలేని, ఇవ్వని యెన్నో చిల్లర బాకీలు రామచంద్ర దగ్గర చేశాను. అంతెందుకు, యేడాదికింద హైదరాబాద్ నుంచి ఉత్తరం రాసే రెండువందలు పంపాడు. అది గుర్తుకొచ్చింది. వాడిని చూడటానికి యెన్ని అవస్థలు పడి వేలూరు వచ్చానో అది గుర్తుకొచ్చింది. డబ్బులేదు. అయినా సమకూర్చుకున్నా. సెలవులేదు. ప్రతీరోజు నాకు పని దినమే కాబట్టి. అయినా పదిరోజులు పోగొట్టుకున్నా. కష్టాల్లోవున్న స్నేహితునికి సహాయం చేయలేని నా నిస్సహాయత్వం, నాకు భరించరాకుండా వుంది.

“నేను మళ్ళీ వారం పదిరోజుల్లో వస్తాలేరా! నున్నేం యిది అవ్వద్దు. యేదై నా అవసరం వస్తే యశోధరను జాబు రాయమని చెప్పు. డాక్టర్ తో అన్ని విషయాలు మాట్లాడాను. మదరాసునుంచి నెలూరికి వెళ్తాలే! నేను వస్తారా. అన్నట్లు యీవాళ రాత్రికి యశోధర వస్తుంది” అన్నాడు శివారెడ్డి.

శివారెడ్డిపట్ల రామచంద్ర కళ్ళలో మెదలుతున్న కృతజ్ఞతాభావం చూసి చలించిపోయాను.

పోతూ పోతూ నాతో శివారెడ్డి అన్నాడు :

“వీలుంటే నువ్వు వుండరా! కాలేజీలో పనిదేముంది? అందులో హైదరాబాద్ లో. డబ్బుకోసం మొగమాట పడవద్దులే.”

వాడి ధోరణి నాకు నచ్చలేదు. వాడిని నేను యేనాడూ మెచ్చలేదు. నా తత్వం వాడికి యేనాడూ నచ్చలేదు. అయినా రామచంద్రవల్ల మా స్నేహం చెడిపోలేదు. కానీ ఆ వాతావరణంలో ఏమీ అనలేక “హైదరాబాద్ లో ఆవిడకు తోడు యెవరూ లేరురా. యశోధర వసూనే నేను రేపు వెళ్తా” అన్నాను. నిజానికి కాలేజీలో నాది పర్మినెంట్ పోస్ట్ అని శివారెడ్డి అనుకున్నట్లుంది. వాడి దగ్గర నా గొడవలు యెప్పుడూ చెప్పలేదు. అప్పుడూ చెప్పలేదు.

వాడు వెళ్ళిపోయాడు.

దిక్కుతోచక వోదార్చుగా అన్నాను - “యీ వ్యాధి తప్పకుండా బాగవుతుందిరా,” అని.

“డాక్టర్లు చివరిదాకా ఆట్లానే అంటారులేరా, నిజం అడిగి చూడు!” అన్నాడు.

నేను చీఫ్ ను కలుసుకొని నిజమడిగి చూశాను. మరో మూడు నాలుగు మాసాలు ఫరవాలేదు. ఆపరేషన్ విజయవంతమైతే యే యిబ్బంది లేదని నమ్మకంగా చెప్పాడు. ఆయన ప్రఖ్యాతిని గురించి వినివుండటంచేత నమ్మాను. రామచంద్రతో ఆపరేషన్ తప్పకుండా సక్సెస్ అవుతుందని చెప్పాను.

వాడు విని నెమ్మదిగా అన్నాడు: “యా రకం బ్రతుక్కంటే చావటం మేలు. కానీ అందర్నీ కాదని నన్ను నమ్మి పెళ్ళి చేసుకున్న యశోధరే యేమవుతుందో” అన్నాడు.

వాడి పిచ్చి ఆలోచనల్లో నిజముందని అన్పించినా, “మేమున్నాంకదరా” అన్నాను.

ఈ రోజు తెలిగ్రాం! ఆపరేషన్ ప్రయోజనం లేకపోయివుంటుంది. రామచంద్రను కాశహస్తాకి తీసుకువెళ్ళి వుంటారు !

నాకు మనసు పనిచేయటంలేదు. గంట మోగింది. సాయంకాలం చివరి గంట. క్లాసు తీసుకోక తప్పదు. క్లాసుకు వెళ్ళాను. ‘ప్రణాళికలు-దేశాభ్యుదయము’ ఆవాళ విద్యార్థులు రాయవలసిన కాంపోజిషన్ ! పది పదిహేను నిమిషాలు యేం చెప్పానో నాకే తెలియలేదు. మాట మాటికీ తెలిగ్రాం మనసులో మెదలుతోంది. మాటలు తడబడుతున్నాయి. ఒక వాక్యానికీ మరొక వాక్యానికీ సంబంధం లేకుండా పోతోంది. సాధ్యంకాక మనసు బాగులేదని చెప్పి, వాళ్ళను రాయమని కూచున్నాను. గంట యెలాగో గడిచింది. వృత్తి ధర్మం నెరవేరింది.

ఆరు రూపాయల సంపాదన ఆ గంటకు వచ్చింది. ఆ వేళ మొత్తం సంపాదించింది వద్దెనిమిది. మొత్తం మూడు క్లాసులు అయ్యాయి. ‘రోజూ మూడు క్లాసులుంటే’ అన్పించింది. తెలిగ్రాం మనసులో మెదలుతూనే వుంది.

దాదాపు యాభై అరవై కాంపోజిషన్ పుస్తకాల్లోని ప్రణాళికలు, దేశాభ్యుదయాఅనీ మోసుకొని స్టాఫ్ రూం చేరాను. స్టాఫ్ రూం ఖాళీగా వుంది. అందరూ వెళ్ళిపోయారు.

యిల్లు చేరుకోతానికి బస్ స్టాఫ్ దగ్గరకు వచ్చాను. విద్యానగర్ వెళ్ళే బస్సు యింకా రాలేదు. జేబులో రెండు రూపాయలుంది. యింట్లో యే యిరవై అయిదో ముప్పయ్యో వుంటాయి. తెలిగ్రాం నన్ను వదలలేదు.

కాశహస్తాకి వెళ్ళాలి; వెళ్ళక తప్పదు; వెళ్ళి తీరుతాను అనుకున్నా.

బస్ స్టాప్ లో అటుపక్క యిద్దరు స్నేహితులు పగలబడి నవ్వుకుంటూ మాట్లాడుకుంటున్నారు.

చదువుకునే రోజుల్లో మా స్నేహం గుర్తుకొచ్చింది.

రామచంద్ర, నేనూ, శివారెడ్డి యూనివర్సిటీ హాస్టలులో ఒకే గదిలో వుండేవాళ్ళం. రామచంద్ర. శివారెడ్డి ఫెనలో వుండేవాళ్ళు, నేను ప్రీవియన్ లో వుండేవాణ్ణి. ఆ రోజుల్లో ఎన్నీ కలలో! యెంత వుత్సాహమో!! ముఖ్యంగా నాకూ, రామచంద్రకూ. మా కలలను వింటూ శివారెడ్డి! ఎగతాళి చేస్తూ అనేవాడు :

“కాస్త భూమ్మీదకు దిగి బతకండా. లోకంలో ఈ కలలో మీరు వమ్మిడి విలువ చెయ్యరా” అని. వాడన్నట్టే జరిగింది.

రామచంద్ర యశోధరను ప్రేమించి పెళ్ళి చేసుకున్నాడు. ఆమె రామచంద్ర క్లాస్ మేట్. నాకు దూరపుబంధువు. ఈ పెళ్ళితో యశోధరవాళ్ళ నాన్న కూతురు ముఖం చూడలేదు. నిజానికి ఆయన పరిస్థితికి కూతురి పెళ్ళి చేయటం ఘనమే. సులభంగా చదువుకున్న అల్లుడు చొరికితే కులం పట్టింపులని ఆయన వంక పెట్టటం చూసి నాకు మండింది. మా బంధువు అవటంవల ఆయన బ్రాహ్మణ్యం, పవిత్రతా నాకు తెలియనివి కావు. అయినా పెళ్ళి ఆగలేదు. పెళ్ళి ఖర్చులు భరించింది ముఖ్యంగా శివారెడ్డి. గట్టిగా నిలబడి పెళ్ళి జరిపించిన వాళ్ళం నలుగురైదుగురం, గొడవలేమీ జరుగలేదు. గవర్నమెంట్ కాలేజీలో యిద్దరికీ జూనియర్ లెక్చరరు పోస్టులు దొరికాయి. రెండేళ్ళు తిరిగిందో లేదో రామచంద్రకు హార్ట్ ఎన్ లార్ మెంట్ జబ్బు. యిప్పుడైనా యశోధర వాళ్ళ నాన్న వచ్చి వుంటాడో లేదో ?

శివారెడ్డి జిల్లా ఆఫీసరయ్యేడు. ఒక లక్ష కట్నం తెచ్చుకున్నాడు. నెల్లూరులో హాయిగా వుంటున్నాడు. స్నేహంకోసం డబ్బు ఖర్చు పెట్టగలిగిన వాడి స్థితి పెరిగిందేకానీ తరగలేదు. శివారెడ్డి స్నేహదృష్టి మారలేదు. వాడిలో నాకు నచ్చనిది ఒకటే - స్నేహితుల కోసం తాను పెట్టే ఖర్చును తానే చాటు కుంటాడు.

నేనేమో వాళ్ళు పొగరుతో నాలుగయిదు ఉద్యోగాలు పోగొట్టుకున్నాను. హైదరాబాదు వీధుల్లో తిరిగి యీ ఉద్యోగం చిక్కించుకున్నాను. ఆ లోపు పెళ్ళి అయింది. నాకంటే అధ్వాన్నమైన పరిస్థితుల్లో వున్న మేనమాను కూతురు వర లక్ష్మితో పెళ్ళి అయ్యింది. కుదురుగా భయభక్తులతో వుండక తప్పలేదు. యేడాది నుంచీ యీ ప్రైవేట్ కాలేజీలో గంటకు ఆరు రూపాయల లెఖన మూడువందలు నాలుగువందలు సంపాదన వస్తోంది. స్ట్రైకులు, సెలవులు వుండకూడదని తీరిక సమయాల్లో ధ్యానం చేస్తుంటాను. పర్మనెంట్ వుద్యోగం కోసం యెదురుచూస్తూ జీవిస్తున్నాను. మేనేజ్ మెంట్ ఆశలు చూపుతూనే వుంది.

యిటువంటి నాకు నెలమధ్యలో కాళహస్తికి వెళ్ళటానికి కనీసం వందన్నా కావాలి. హైదరాబాదుకూ కాళహస్తికి మధ్యవుండే దూరం నా కళ్ళల్లో మెదులు తోంది.

అది నడవలేని దూరం.

రైల్వోనో, బస్సులోనో మాత్రమే వెళ్ళే దూరం !

ప్రయాణానికి డబ్బులు అవసరమయిన దూరం !

అతి దగ్గరైన గుండెల మధ్య కాలంలో, స్థలంలో చూరం!

'యెంతెంత చూరం-చాల చాల చూరం' అనే చిన్నపిల్లల ఆట జ్ఞాపకానికి వస్తోంది. నా గొర్రెతోక ఊరితం చిన్నపిల్లల ఆటను నిజం చేస్తోంది.

చేతిలో ఒక్క వందా యాభై, కనీసం ఒక్క వందవున్నా ఈ కాలాన్నీ, స్థలాన్నీ జయించగలను. తాత్కాలికంగానైనా సరే వాటిని దాటగలను. కాళహస్తికి రేపు ఉపయం చేరుకోగలను. కానీ డబ్బు? యీ మహానగరంలో యిచ్చే నాదుడు నాకు కన్పించటంలేదు. రెండు మూడుగంటల వ్యవధిలో వంద దొరికే ఉపాయం తోచటంలేదు.

నామీద, నా ఉద్యోగం మీద నాకు మంట పుట్టింది. వత్తి మంటవల్ల సనుస్కలు తీరవని నాకు తెలుసు. అయినా మండింది.

బస్సు వచ్చింది. గుంపులో జొరబడి కాళ్ళ తొక్కిళ్ళకు తోనై, కసిగా నేనూ తొక్కి బస్సులో యింత చోటు సంపాదించుకున్నాను. కండక్టరు ముందుకు వెళ్ళమని హెచ్చరించాడు. ముందుకు నెట్టుకుపోతూ మంచి దుస్తుతోవున్న ఎవరో యువకుని కాలు నూర్చ్యతో తొక్కాను. అదృష్టవశాత్తూ ఆ యువకుడు నన్నేమీ అనలేదు.

పరుగెడుతోన్న బస్సులోంచి నగరం కన్పిస్తోంది. నగరమంతా నాకు డబ్బుగానే కన్పిస్తుంది. కానీ అది నా చేతిలో లేదు.

యిలు చేరుకొన్నాను.

"యేం, అట్లా వున్నారా?" అని అడిగింది వరలక్ష్మి.

బెల్లిగాం అందించాను.

"యెవరి కేమైంది చెప్పండి?" అతురతగా ఆందోళనగా.

రామచంద్ర విషయం చెప్పాను.

సానుభూతితో అంది వరలక్ష్మి:

"పాపం, మీరు వెళ్ళి చూసివసేనే బావుంటుంది."

"డబ్బులు లేవు," అన్నాను సేరసంగా.

"నిజమే, వెళ్ళి యెవరు మాత్రం చేసేదేముంది?"

వరలక్ష్మి సత్వర సమాధానానికి గతుక్కుమన్నాను. యెంత సులభంగా మాట మార్చింది అనుకున్నా. కాని పొడిమాటల వెనుక లోకజ్ఞతా, నిస్సహాయత సుంచీ పుట్టిన వేదాంతమూ ఉన్నాయని నాకు తెలుసు. అయినా వరలక్ష్మిమీద కోపం వచ్చి అణుచుకున్నాను.

"మా నాన్నకో, మీ నాన్నకో యిట్లానే వుంటే వెళ్ళి మాత్రం చేసేదేముంది అంటావా," అని అడుగుదామనుకున్నాను. అడిగి ప్రయోజనం లేదు.

అలాంటి సమయాల్లో వరలక్ష్మి నా అప్రయోజకత్వాన్ని దెప్పి పొడ వచ్చు-
యేడ్చి మొత్తుకోవచ్చు. నా నిస్సహాయతను శపించవచ్చు అనుకున్నాను. స్నేహి-
తుడు రక్తబంధువు కాదు. లేమిని పెంచుకోవటం విజ్ఞత కాదు. అందుకేనేమో
వరలక్ష్మి వేదాంతం!

దిక్కుతోచని స్థితిలో ఆలోచిస్తుంటే ఆశ తళుక్కుమంది. పీటర్ మనసులో
మెదిలాడు. అతన్ని డబ్బు అడిగితే అనుకున్నాను. అడగక తప్పదు. నేను
ద్వేషించే పీటర్నే డబ్బు అడగక తప్పదు.

ఆంధ్ర లయోలాలో బి.ఎ.లో నాకాస్ మేట్. యిప్పుడు కాలేజీలో పర్మనెంట్
లెక్చరర్. వాడి భార్య లెక్చరరే. రెండు చేతులా సంపాదిస్తున్నారు. డబ్బు వుండక
పోదు. మొదటినుంచి వాడు జాగ్రత్త మనిషి పెద్ద వుద్యోగి కొడుకు.

వున్నట్టుండి బయలుదేరాను. నా వాలకంచూచి వరలక్ష్మి “యెక్కడికండి”?
అని అడిగింది. “యిప్పుడే వస్తా”నంటూ పీటర్ యింటికి బయలుదేరాను. పీటర్
వాళ్ళ యిళ్ళు మా యింటికి కాస్త దగ్గరే.

దారంబడి ఆలోచనలు, ఆందోళన, సంకోచం—పీటర్ యేమంటాడోనని.
పీటర్ యింట్లోనే వున్నాడు. పీటర్ భార్య సుగుణ యింట్లో లేనట్లుంది.

పరిస్థితి వివరించాను. రెండువందలు ఆదుకోమని ప్రాధేయపడ్డాను. ఒకవైపు
నేను ప్రాధేయపడుతున్న భాషే నాకు యెబ్బెట్టుగా వుంది. హీనంగా వుంది. ఆత్మ
హింసగా వుంది. అకారణంగా నేనుద్వేషించే పీటర్ ముఖం నాకు మరింత ముచ్చగా
కన్పిస్తోంది. కాని ప్రాధేయపడ్డాను.

పీటర్ నావైపు విచిత్రంగా చూశాడు:

“స్నేహితుని కోసమా?” అన్నాడు
అవునన్నాను.

యేమనుకున్నాడో యేమో మర్యాదగా చెప్పాడు:

“సారి శ్రీరాం! క్రిస్మస్ ఖర్చులు వచ్చిపడ్డాయి. ఐ పిటీ. అయినా
చూస్తా వుండు.”

పీటర్ అవతలిగదిలోకి వెళ్ళాడు. అడిగి లేదనిపించుకుంటానేమో, లేదని
చెపితే యేంచేయాలని మధన పడుతున్నా.

పీటర్ చేతిలో పదులనోట్లు చూసి ప్రాణం లేచివచ్చింది. వందాయాభై లెక్క
పెట్టి నా చేతిలోవుంచి.

“రేపు ఫస్టుకు యివ్వాలి. సుగుణా పీటర్ డబ్బు యిది. సుగుణ యింట్లో
కూడా లేదు. ఆమె వేనిటీబాగ్ లోంచి తీసి యిస్తున్నా, నేను చెప్పుకుంటాలే, నీకు
అవసరం వుండి యిచ్చేనని” అన్నాడు.

డబ్బు నా చేతిలో వుంచేప్పుడు పీటర్ చూసిన చూపు జన్మజన్మలకు మురిదిపోలేను. డబ్బులేని వాడికి వెధవ బంధాలూ, పనికిమాలిన సెంటిమెంటూ యేమిటి అన్నట్లుంది, పీటర్ చూపు వాడి కళ్ళలోకి చూడకుండా “లెక్క పెట్టుకో” అని అంటున్నా జేబులో కుక్కుకొన్నాను. కృతజ్ఞత చెప్పాను. పీటర్ దగ్గరే తెల్లకాగితం తీసుకొని లీవ్ లెటర్ రాసి, మా హెడ్ కు యిమ్మన్నాను.

సరేనంటూ ఎంతో చసువుగా అన్నాడు.

“తొందరగా రండి? కాసులు పోతాయి” అన్నాడు.

పీటర్ సలహాకు సంతోషించాను. అంత మాత్రమే సలహాయిచ్చాడు. ‘నీది చినతూలి కదా, యిన్ని గంటలకు యింత డబ్బు పోతుంది’ అని చెప్పలేదు.

అంగీకార సూచకంగా తలవూపి బయటపడ్డాను.

సుగుణా పీటర్ డబ్బు? పీటర్ డబ్బు!! యెవరిడబ్బు అయితే నాకేం? అది చూరాన్ని జయిస్తుంది. స్థలాన్ని దాటుతుంది. నన్ను కాశహస్తీ చేరుస్తుంది. నేను రామచంద్రను చూస్తాను. నాకు కావలసింది అంతే.

యింట్లో వరలక్ష్మి చేతికి వో నలభై యిచ్చాను. ఆవిడ నా పరపతి చూసి ఆశ్చర్య పోయినట్లుంది. నా తొందరకు యిబ్బందిపడినట్లుంది. యేమీ అనకుండా తీసికొని “తొందరగా రండి” అంది.

అదరాబాదరాగా ప్రయాణమై వెళ్ళాను.

నిద్రలేమితో, మరసును కుళ్ళబొడుస్తున్న ఆలోచనలతో, రామచంద్ర యింకా కొన్నాళ్ళు తప్పక జీవిస్తాడు. అనే ఆశతో, రామచంద్ర యేమైనా అయి వుంటే యశోధరను యెలా ఓదార్చాలో తెలీనితనంతో మరుసటి రోజు వుదయానికి కాశహస్తీ చేరుకున్నాను

రామచంద్ర యింటిముందు యేసందడిలేదు. గుండె అదురుతోంది. యింట్లోకి వెళ్ళాను. వో మూల మోకాళ్ళ చుట్టు చేతులేసి ముఖం దాచుకొనివుంది యశోధర. ఆ పక్కనే వాళ్ళమ్మ దీనంగా కూచొని వుంది. రామచంద్రకూతురు అమాయకంగా అవ్వ ఒడిలో నిద్రపోతోంది. నలుగురయిదుగురు కాలేజి విద్యార్థులు మౌనంగా కూచొని వున్నారు. ఒక మంచంమీద యశోధర వాళ్ళ నాన్న కూచొని వున్నాడు.

పరిస్థితి అర్థమైంది. నాకు నోటమాట రాలేదు.

“హెదరాబాద్ నుంచే వస్తున్నావా?” యశోధర నాన్న ప్రశ్నలో నాకేదో విపరీత ధోరణి కన్పించి సమాధానించలేదు.

యశోధర తలెత్తి చూసింది. ఆమె నొసట పసుపు కుంకుమ లేదు. కాసేపు వెక్కిరించింది.

నా సానుభూతి వాక్యాలేవో వాటిని మౌనంగా వింది. మళ్ళీ కుక్కుకుంటూ యేడుస్తూ కూచుంది. ఆ వాతావరణం నాకు హృదయశల్యంగా వుంది.

యశోధర వాళ్ళ నాన్న, రామచంద్ర చివరి ఘడియలను గురించి వివరిస్తున్నాడు. శివారెడ్డి సహాయాన్ని ప్రశంసిస్తున్నాడు.

“మనిషంటే శివారెడ్డినయ్యా! అంత పెద్ద ఆఫీసరు. స్నేహితుని కోసం పడిన అవస్థలు తలచుకుంటే నాకే యెలానోవుంది. మమ్ముల్ని పిలిపించింది అతనే యేదో బుద్ధి తెలిక యిన్ని రోజులు పీళ్ళను పోగొట్టుకున్నాను. యిప్పుడు యశోధరకు యెవరున్నారు చెప్పు, కన్న తల్లితండ్రులం మేం తప్ప? వాళ్ళ అత్తమామలకు యేం పట్టింది? మొన్న చూశారు. నిన్న వెళ్ళిపోయారు.”

ఆయన మాటల్లో నాకేమాత్రం సహజత్వం కన్పించలేదు. యిప్పుడు తాము తప్ప యశోధరకు యెవ్వరూ లేరట!

అక్కడ ఒక్క షణం వుండలేకపోయాను.

“వెళ్ళాస్తానమ్మా!” అన్నాను.

యశోధర మౌనంగా తలవూపింది.

శివారెడ్డి పొద్దున్నే నెల్లూరికి వెళ్ళిపోయాడు. వారి జబ్బు నయం కాదని మా కందరికి తెలుసు. అయినా శివారెడ్డి బలవంతం మీదనే ఆస్పత్రిలో చేర్పించాం. ఆయన మూడు నాలుగు పేలు సాయం చేశాడు. అలాంటి స్నేహితుల ఋణం యే జన్మలోనూ తిరదికాదు. అమ్మానాన్నా కూడా సమయానికి వచ్చి ఆదుకున్నారు.”

యశోధర ఆపుతూనే యశోధర నాన్న అందుకున్నాడు:

“పాపం శివారెడ్డిని యిబ్బందులు పెడుతున్నాం. ఆ పదివేల విషయం ప్రెస్సిపాలుతో మాట్లాడి వెళ్ళాడు. పెన్షన్ విషయం చూస్తానన్నాడు....”

యశోధర బెక్కుతూనే వుంది.

మనసు చెదిరిపోయింది.

యెందుకంటున్నానో తెలీకుండా “ప్రేమలు ప్రకటించటానికి కూడా స్తోమత, తెలివి వుండాలమ్మా”, అని మెల్లిగా గొణిగాను.

యశోధర వాళ్ళనాన్న చూపులు భరించలేక బయటికి నడిచాను.

తల చెడిపోయింది.

‘నన్నయ్య’, తెలుగు వెలుగు’ పాఠాలోకి, ‘వ్యక్తి స్వాతంత్ర్యము’ ప్రణాళికలు-దేశాభ్యుదయము’ కాంపోజిషన్ల తప్పల్లోకి వెళ్ళాలి... త్వరగా వెళ్ళాలి... గంటకు ఆరు రూపాయల ప్రపంచంలోకి...

○ ఫిబ్రవరి 1979, యువ మాసపత్రిక.